

سورة التوبة

آيات ٢١ - ٢٨

يُبَشِّرُهُمْ رَبُّهُمْ بِرَحْمَةٍ مِّنْهُ وَرِضْوَانٍ وَجَنَّتِ لَهُمْ فِيهَا نَعِيمٌ مُّقِيمٌ ﴿٢١﴾
خُلْدِينَ فِيهَا أَبَدًا ^ط إِنَّ اللَّهَ عِنْدَهُ أَجْرٌ عَظِيمٌ ﴿٢٢﴾ يَا أَيُّهَا الَّذِينَ آمَنُوا لَا
تَتَّخِذُوا آبَاءَكُمْ وَإِخْوَانَكُمْ أَوْلِيَاءَ إِنِ اسْتَحَبُّوا الْكُفْرَ عَلَى الْإِيمَانِ ^ط وَ
مَنْ يَتَوَلَّهُمْ مِنْهُمْ مِّنْكُمْ فَأُولَئِكَ هُمُ الظَّالِمُونَ ﴿٢٣﴾ قُلْ إِن كَانَ آبَاؤُكُمْ وَأَبْنَاؤُكُمْ
وَإِخْوَانُكُمْ وَأَزْوَاجُكُمْ وَعَشِيرَتُكُمْ وَأَمْوَالٌ اقْتَرَفْتُمُوهَا وَتِجَارَةٌ تَخْشَوْنَ
كَسَادَهَا وَمَسَاكِينُ تَرْضَوْنَهَا أَحَبَّ إِلَيْكُمْ مِّنْ اللَّهِ وَرَسُولِهِ وَجِهَادٍ فِي
سَبِيلِهِ فَتَرَبَّصُوا حَتَّى يَأْتِيَ اللَّهُ بِأَمْرِهِ ^ط وَاللَّهُ لَا يَهْدِي الْقَوْمَ الْفَاسِقِينَ ﴿٢٤﴾
لَقَدْ نَصَرَكُمُ اللَّهُ فِي مَوَاطِنَ كَثِيرَةٍ ^ط وَيَوْمَ حُنَيْنٍ ^ط إِذْ أَعْجَبَتْكُمْ كَثْرَتُكُمْ
فَلَمْ تُغْنِ عَنْكُمْ شَيْئًا وَضَاقَتْ عَلَيْكُمُ الْأَرْضُ بِمَا رَحُبَتْ ثُمَّ وَلَّيْتُمُ
مُدْبِرِينَ ^ط ثُمَّ أَنْزَلَ اللَّهُ سَكِينَتَهُ عَلَى رَسُولِهِ وَعَلَى الْمُؤْمِنِينَ وَأَنْزَلَ
جُنُودًا لَّمْ تَرَوْهَا وَعَذَّبَ الَّذِينَ كَفَرُوا ^ط وَذَلِكَ جَزَاءُ الْكَافِرِينَ ﴿٢٥﴾

پہلا خطبہ

آیات
7 - 24

مشرکین عرب سے عدم
معاهدوں اور بیت اللہ
سے ان کی تولیت
کی معذوری
کا اعلان

آیات

41 - 127

جنگ تبوک سے واپسی پر
متفرق احکامات - منافقین
کو تنبیہات اور ان سے
متعلق متعدد احکام،
سچے مومنین کے احوال
انکی توبہ.....

سورة
التوبة

آیات 1-6 , 29-37

عہد شکن مشرکین کے معاهدوں سے
اعلان برأت، جزیرة العرب کے
اہل کتاب سے جہاد کا اعلان

تیسرا خطبہ

دوسرا خطبہ

يُشْرَهُمْ رَبُّهُمْ بِرَحْمَةٍ مِّنْهُ وَرِضْوَانٍ وَجَنَّتِ لَهُمْ فِيهَا نَعِيمٌ مُّقِيمٌ ﴿٢١﴾

يُشْرَهُمْ - خوشخبری دیتا ہے ان کو

رَبُّهُمْ - ان کا رب

بِرَحْمَةٍ مِّنْهُ - رحمت کی اپنے پاس سے

وَرِضْوَانٍ - اور رضامندی کی

وَجَنَّتِ - اور باغات کی

لَهُمْ فِيهَا - ان کے لئے ان میں

نَعِيمٌ مُّقِيمٌ - قائم رہنے والی نعمتیں ہیں

خُلِدِينَ فِيهَا أَبَدًا ۗ إِنَّ اللَّهَ عِنْدَهُ أَجْرٌ عَظِيمٌ ﴿٢٢﴾

خُلِدِينَ - ایک حالت میں رہنے والے ہیں

فِيهَا - ان میں

أَبَدًا - ہمیشہ ہمیش

إِنَّ اللَّهَ - بیشک اللہ تعالیٰ

عِنْدَهُ - کے پاس

أَجْرٌ - اجر ہے

عَظِيمٌ - بہت بڑا

يُسِّرُهُمْ رَبُّهُم بِرَحْمَةٍ مِّنْهُ وَرِضْوَانٍ وَجَنَّتْ لَهُمْ فِيهَا نَعِيمٌ
مُّقِيمٌ ﴿٢١﴾ خُلِدِينَ فِيهَا أَبَدًا ۗ إِنَّ اللَّهَ عِنْدَهُ أَجْرٌ عَظِيمٌ ﴿٢٢﴾

ان کا رب انہیں اپنی رحمت اور خوشنودی اور ایسی جنتوں کی
بشارت دیتا ہے جہاں ان کے لیے پائیدار عیش کے سامان ہیں
جس میں وہ ہمیشہ رہیں گے۔ بیشک اللہ کے پاس بہت بڑا اجر ہے

Their Lord gives them glad tidings of a Mercy from
Himself, of His good pleasure, and of gardens for
them, wherein are delights that endure:

They will dwell therein for ever. Verily in Allah's
presence is a reward, the greatest (of all).

يُبَشِّرُهُمْ رَبُّهُمْ بِرَحْمَةٍ مِّنْهُ وَرِضْوَانٍ وَجَنَّتٍ لَّهُمْ فِيهَا نَعِيمٌ مُّقِيمٌ ﴿٢١﴾

اللہ کی رحمتوں اور بشارتوں کے حقدار۔ جو ابدی نعمتوں میں رہیں گے

یہ کون لوگ ہیں؟

○ ان کا ذکر کچھلی دو آیات میں گذرا ہے (جن کا درجہ اللہ کے ہاں مسجد حرام کے انتظام اور حجاج کی خدمت و ضیافت سے کہیں بڑھ کر ہے)

ان کی خصوصیات کیا ہیں؟

1. اللہ پر ایمان، آخرت پر ایمان

2. اپنی زندگی اللہ کی راہ میں لگا دی۔ اس کے دین کی سر بلندی میں

3. اس اعلائے کلمۃ اللہ کے لیے دیس سے نکلنا پڑا تو بخوشی دیس چھوڑ دیا، خون کے رشتے ایمان کے مقابل اکھڑے ہوئے تو ایمان کی تلوار سے ان رشتوں کو کاٹنے میں ذرا تاثر نہ ہوا، جاں کی ضرورت پڑی تو جاں سے گذر گئے

يَا أَيُّهَا الَّذِينَ آمَنُوا لَا تَتَّخِذُوا آبَاءَكُمْ وَإِخْوَانَكُمْ أَوْلِيَاءَ إِنِ اسْتَحَبُّوا الْكُفْرَ

يَا أَيُّهَا الَّذِينَ آمَنُوا - اے لوگو! جو ایمان لائے ہو

لَا تَتَّخِذُوا - نہ تم بناؤ

أَبَاءَكُمْ - اپنے باپ دادا کو

وَإِخْوَانَكُمْ - اور اپنے بھائیوں کو

أَوْلِيَاءَ - رفیق (کارساز)

إِنِ اسْتَحَبُّوا - اگر وہ ترجیح دیں (ح ب ب)

اسْتَحَبَّ يَسْتَحِبُّ اسْتِحْبَابًا : چاہنا، ترجیح دینا (استفعال - X)

اردو میں : حُب، محبت، حبیب، احباب، محبوب

إِنْ اسْتَحَبُّوا الْكُفْرَ عَلَى الْإِيمَانِ ۖ وَمَنْ يَتَوَلَّهُمْ مِنْكُمْ فَاُولَٰئِكَ هُمُ الظَّالِمُونَ

الْكُفْرَ عَلَى الْإِيمَانِ - کفر کو ایمان پر

وَمَنْ - اور جو

يَتَوَلَّهُمْ - دوستی کرے گا ان سے (و ل ي)

تَوَلَّى يَتَوَلَّى ، تَوَلَّى : دوست رکھنا* (تفعّل - V)

* و ل ي مادے کے اندر متضاد معنی پائے جاتے ہیں

مِّنْكُمْ - تم میں سے

فَأُولَٰئِكَ - تو وہ لوگ

هُمُ الظَّالِمُونَ - ہی ظلم کرنے والے ہیں

يَا أَيُّهَا الَّذِينَ آمَنُوا لَا تَتَّخِذُوا آبَاءَكُمْ وَإِخْوَانَكُمْ أَوْلِيَاءَ إِنِ اسْتَحَبُّوا
الْكُفْرَ عَلَى الْإِيمَانِ ۗ وَمَنْ يَتَوَلَّهُمْ مِّنْكُمْ فَأُولَٰئِكَ هُمُ الظَّالِمُونَ ﴿٢٣﴾

اے لوگو جو ایمان لائے ہو، اپنے باپوں اور بھائیوں کو بھی
اپنا رفیق نہ بناؤ اگر وہ ایمان پر کفر کو ترجیح دیں تم میں سے جو
ان کو رفیق بنائیں گے وہی ظالم ہوں گے

**O you who believe! take not for protectors your
fathers and your brothers if they love infidelity above
Faith: if any of you do so, they do wrong.**

يَا أَيُّهَا الَّذِينَ آمَنُوا لَا تَتَّخِذُوا آبَاءَكُمْ وَإِخْوَانَكُمْ أَوْلِيَاءَ إِنِ اسْتَحَبُّوا الْكُفْرَ

اللہ سے ولایت کے رشتے میں کوئی دوسرا رشتہ حائل نہیں ہو سکتا

- مسلمانوں کی صفوں میں کمزور ایمان مسلمان، منافقین اور وہ لوگ جن کے عزیز واقارب ابھی مکہ میں تھے۔ ان سب کو خطاب
- مسلمانوں کے افکار اور شعور کی تربیت اور باہمی روابط کے ضابطے۔ موضوع
- رب العالمین کے لئے یکسو ہو جانے کا مطالبہ۔ اس کے لئے کسوٹی کیا ہے؟
- تمام رشتوں کی محبت، ہر قسم کے مفادات اور تمام انسانی لذات اور خوشیوں کو ترازوں کے ایک پلڑے میں رکھو اور اللہ، اس کے رسول اور جہاد فی سبیل اللہ کو دوسرے پلڑے میں رکھو اور جو چاہو پسند کر لو

يَا أَيُّهَا الَّذِينَ آمَنُوا لَا تَتَّخِذُوا آبَاءَكُمْ وَإِخْوَانَكُمْ أَوْلِيَاءَ إِنِ اسْتَحَبُّوا الْكُفْرَ

اللہ سے ولایت کے رشتے میں کوئی دوسرا رشتہ حائل نہیں ہو سکتا

○ لیکن یہاں مطلوب یہ نہیں ہے کہ ایک مسلمان اپنے اہل و عیال، اپنے چاندان، اپنے مال و اولاد، اپنے کاروبار و سامان اور دنیاوی لذتوں سے قطع تعلق کر لے اور وہ رہبان اور تارک الدنیا بن جائے، یہ ہرگز مطالبہ نہیں ہے

○ اسلامی نظریہ حیات کا مطالبہ یہ ہے کہ ایک مسلمان اسلام کو عزیز و محبوب رکھے، اس کے دل اور اس کی سوچ پر اسلام کی فکر کی چھاپ ہو تو پھر ایسا مومن دنیا کی تمام سرگرمیوں میں شریک ہو سکتا ہے لیکن معیار یہ ہے کہ جب اسلام کا تقاضا ہو تو وہ اپنی تمام سرگرمیاں چھوڑ کر اس تقاضے کو پورا کرنے کے لیے اٹھ کھڑا ہو۔

قُلْ إِنْ كَانَ آبَاؤُكُمْ وَأَبْنَاؤُكُمْ وَإِخْوَانُكُمْ وَأَزْوَاجُكُمْ وَعَشِيرَتُكُمْ وَأَمْوَالٌ

قُلْ إِنْ كَانَ - آپ کہہ دیجیے اگر ہیں

أَبَاؤُكُمْ - تمہارے آباؤ اجداد

وَأَبْنَاؤُكُمْ - اور تمہارے بیٹے

وَإِخْوَانُكُمْ - اور تمہارے بھائی

وَأَزْوَاجُكُمْ - اور تمہاری بیویاں / شوہر

وَعَشِيرَتُكُمْ - اور تمہارے رشتہ دار

وَأَمْوَالٌ - اور تمہارے وہ مال

اِقْتَرَفْتُمْوهَا وَتِجَارَةً تَخْشَوْنَ كَسَادَهَا وَمَسْكِنٌ تَرْضَوْنَهَا أَحَبُّ إِلَيْكُمْ مِّنَ اللَّهِ وَرَسُولِهِ

اِقْتَرَفْتُمْوهَا - تم نے کمایا جن کو (ق ر ف) اِقْتَرَفَ يَقْتَرِفُ ، اِقْتَرَفًا

کمانا (VIII - افعال)

وَ تِجَارَةً - اور تجارت

تَخْشَوْنَ كَسَادَهَا - تم لوگ ڈرتے ہو جس کی مندی سے (ک س د)

كَسَدَ يَكْسُدُ ، كَسَادًا وَكُسُودًا: تجارت نہ چلنا، سودانہ بکنا، خریدار نہ ملنا

وَمَسْكِنٌ - اور وہ مساکن (مکانات)

تَرْضَوْنَهَا - تم پسند کرتے ہو جن کو

أَحَبُّ إِلَيْكُمْ - زیادہ پیارے ہیں تمہیں

مِّنَ اللَّهِ وَرَسُولِهِ - اللہ سے اور اس کے رسول سے

وَجِهَادٍ فِي سَبِيلِهِ فَتَرَبَّصُوا حَتَّى يَأْتِيَ اللَّهُ بِأَمْرِهِ ۗ وَاللَّهُ لَا يَهْدِي الْقَوْمَ الْفَاسِقِينَ

وَجِهَادٍ فِي سَبِيلِهِ - اور اللہ کے راستے میں جہاد کرنے سے

فَتَرَبَّصُوا - تو انتظار کرو (ر ب ص)

تَرَبَّصَ يَتَرَبَّصُ : انتظار کرنا، گھات لگانا (تفعل - ۷)

حَتَّى - یہاں تک کہ

يَأْتِيَ اللَّهُ - لے آئے اللہ

بِأَمْرِهِ - اپنا فیصلہ

وَاللَّهُ لَا يَهْدِي - اور اللہ نہیں ہدایت دیتا

الْقَوْمَ الْفَاسِقِينَ - نافرمان لوگوں کو

قُلْ إِنْ كَانَ آبَاؤُكُمْ وَأَبْنَاؤُكُمْ وَإِخْوَانُكُمْ وَأَزْوَاجُكُمْ وَعَشِيرَتُكُمْ وَأَمْوَالٌ
 اقْتَرَفْتُمُوهَا وَتِجَارَةٌ تَخْشَوْنَ كَسَادَهَا وَمَسَاكِينُ تَرْضَوْنَهَا
 أَحَبَّ إِلَيْكُمْ مِّنَ اللَّهِ وَرَسُولِهِ وَجِهَادٍ فِي سَبِيلِهِ فَتَرَبَّصُوا حَتَّى يَأْتِيَ
 اللَّهُ بِأَمْرِهِ ۗ وَاللَّهُ لَا يَهْدِي الْقَوْمَ الْفَاسِقِينَ ٢٣

اے نبیؐ، کہہ دو کہ اگر تمہارے باپ، تمہارے بیٹے، اور تمہارے بھائی، اور تمہاری
 بیویاں اور تمہارے عزیز و اقارب اور تمہارے وہ مال جو تم نے کمائے ہیں اور تمہارے
 وہ کاروبار جنکے ماند پڑ جانے کا تم کو خوف ہے اور تمہارے وہ گھر جو تم کو پسند ہیں، تم کو
 اللہ اور اسکے رسول اور اسکی راہ میں جہاد سے عزیز تر ہیں تو انتظار کرو یہاں تک کہ اللہ
 اپنا فیصلہ تمہارے سامنے لے آئے، اور اللہ فاسق لوگوں کی رہنمائی نہیں کیا کرتا

قُلْ إِنْ كَانَ آبَاؤُكُمْ وَأَبْنَاؤُكُمْ وَإِخْوَانُكُمْ وَأَزْوَاجُكُمْ وَعَشِيرَتُكُمْ وَأَمْوَالٌ اقْتَرَفْتُمُوهَا وَتِجَارَةٌ تَخْشَوْنَ كَسَادَهَا وَمَسَاكِنُ تَرْضَوْنَهَا أَحَبَّ إِلَيْكُمْ مِّنَ اللَّهِ وَرَسُولِهِ وَجِهَادٍ فِي سَبِيلِهِ فَتَرَبَّصُوا حَتَّى يَأْتِيَ اللَّهُ بِأَمْرِهِ ۗ وَاللَّهُ لَا يَهْدِي الْقَوْمَ الْفَاسِقِينَ ٢٤

Say: If it be that your fathers, your sons, your brothers, your mates, or your kindred; the wealth that you have gained; the commerce in which you fear a decline: or the dwellings in which you delight - are dearer to you than Allah, or His Messenger, or the striving in His cause;- then wait until Allah brings about His decision: and Allah guides not the rebellious

قُلْ إِنْ كَانَ آبَاؤُكُمْ وَأَبْنَاؤُكُمْ وَإِخْوَانُكُمْ وَأَزْوَاجُكُمْ وَعَشِيرَتُكُمْ وَأَمْوَالٌ.....

مرغوبات نفس اور ایمان کا تقاضا

○ یہاں آٹھ چیزیں گنوا دی گئی ہیں - پہلی پانچ رشتہ و پیوند کے زمرے میں آئی ہیں اور آخری تین مال و دولت دنیا کی مختلف شکلیں ہیں۔

○ اگر ان آٹھ چیزوں کی محبتوں میں سے کسی ایک یا سب محبتوں کا جذبہ اللہ، اس کے رسول اور اس کے رستے میں جہاد کی محبتوں کے جذبے کے مقابلے میں زیادہ ہے تو پھر اللہ کے فیصلے کا انتظار کرو۔

○ ایک سخت اور رو ننگے کھڑے کر دینے والا لہجہ اور انداز ہے

○ یہ مال و دولت دنیا، یہ رشتہ و پیوند - بتان و ہم و گماں، نَا إِلَهَ إِلَّا اللَّهُ !

○ جب تک مال و دولت دنیا اور رشتہ و پیوند کے بتوں کو نَا إِلَهَ إِلَّا اللَّهُ کی شمشیر سے توڑا نہیں جائے گا، بندہ مومن کے خانہ دل میں توحید کا علم بلند نہیں ہوگا

قُلْ إِنْ كَانَ آبَاؤُكُمْ وَأَبْنَاؤُكُمْ وَإِخْوَانُكُمْ وَأَزْوَاجُكُمْ وَعَشِيرَتُكُمْ وَأَمْوَالٌ.....

○ دین کے تقاضوں میں ممکنہ طور پر حائل ہونے والے رشتوں کے نام اور محبتوں کے رنگ بھی بتا دیئے کہ کون سے تعلقات، کون سے روابط اور کون سے لذائذ ایمان کے خلاف ہوں گے تاکہ انہیں ترازو کے ایک پلڑے میں رکھا جائے اور ایمان اور اسلام کے تقاضوں کو دوسرے پلڑے میں رکھ کر تول لیا جائے

○ یہاں جہاد کسی محدود معنی میں نہیں۔ بلکہ دین کو غالب کرنے کے لئے جس طرح کی بھی جدوجہد درکار ہے، جان کا تقاضا ہے یا مال کا، وقت کی قربانی ہے یا نفس کی، تنگی و ترشی کے حالات کا سامنا ہے یا محرومیاں ہیں، حالات موافق ہیں یا ناسازگار، Passive resistance کا حکم ہے یا راست قدم کا۔ یہ سب تقاضے جہاد کے لفظ میں آتے ہیں

قُلْ إِنْ كَانَ آبَاؤُكُمْ وَأَبْنَاؤُكُمْ وَإِخْوَانُكُمْ وَأَزْوَاجُكُمْ وَعَشِيرَتُكُمْ وَأَمْوَالٌ.....

○ حالات کے مطابق یہ تقاضے مسلمانوں پر ایک عظیم ذمہ داری ہیں

○ اگر یہ ذمہ داری پوری نہیں کریں گے تو پھر انتظار کریں یہاں تک کہ اللہ اپنا فیصلہ سامنے لے آئے۔ (فیصلے سے مراد یہاں۔ عذاب ہے)

○ صرف ایک فرد ہی سے مطالبہ نہیں ہے کہ وہ اس قدر خلوص کا مظاہرہ کرے۔ بلکہ پوری امتِ مسلمہ سے اس قسم کے خلوص کا مطالبہ ہو رہا ہے۔

○ کیا اس طرح کی قربانی انسانوں کے بس میں ہے؟

○ اللہ انسانوں پر ان کی استطاعت سے زیادہ بوجھ نہیں ڈالتا، قرونِ اولیٰ کے مسلمانوں نے ان پر عمل کر کے ایک تمونہ امت کے لئے قائم کر دیا

○ اللہ کی رضا کے حصول کا شعور۔ انسان کو انسانی ضعف، گراؤٹ اور خون اور

گوشت و پوست کی لذتوں سے بلند کر دیتا ہے اور ایک اعلیٰ نصب العین کا حصول ممکن بنا دیتا ہے

لَقَدْ نَصَرَكُمُ اللَّهُ فِي مَوَاطِنَ كَثِيرَةٍ ۗ وَيَوْمَ حُنَيْنٍ ۗ إِذْ أَعْجَبَتْكُمْ كَثْرَتُكُمْ

لَقَدْ - يَقِينًا

نَصَرَ كُمْ اللَّهُ - وہ مدد کر چکا ہے تمہاری

فِي مَوَاطِنَ كَثِيرَةٍ - بہت سے مواقع پر

وطن : رہنے بسنے کی جگہ، اقامت گاہ - مقام اور موقع کے معنی میں بھی

وَيَوْمَ حُنَيْنٍ - اور حنین کے دن (بھی)

إِذْ أَعْجَبَتْكُمْ - جب بھلی لگی تم کو

كَثْرَتُكُمْ - تمہاری کثرت

أَعْجَبَ يُعْجَبُ ، إِعْجَابًا : (۱۷ - افعال)
پسند آنا (خوشی اور تعجب سے)

فَلَمْ تَعْنِ عَنْكُمْ شَيْئًا وَضَاقَتْ عَلَيْكُمُ الْأَرْضُ بِمَا رَحُبَتْ ثُمَّ وَلَّيْتُم مُّدْبِرِينَ ﴿٢٥﴾

فَلَمْ تَعْنِ - تو نہ وہ کام آئی

عَنْكُمْ شَيْئًا - تمہارے کچھ بھی

وَضَاقَتْ - اور تنگ ہو گئی

ضَاقَ يَضِيقُ، ضَيْقًا وَضَيْقًا: تنگ ہونا اردو میں: مضائقہ، ضيق النفس

عَلَيْكُمُ الْأَرْضُ - تم پر زمین

بِمَا رَحُبَتْ - ساتھ اس کے جو وہ کشادہ تھی

ثُمَّ وَلَّيْتُم - پھر تم پھر گئے

مُدْبِرِينَ - پیٹھ دیتے ہوئے

لَقَدْ نَصَرَكُمُ اللَّهُ فِي مَوَاطِنَ كَثِيرَةٍ ۗ وَيَوْمَ حُنَيْنٍ ۖ إِذْ
أَعَجَبْتَكُمْ كَثُرَتْكُمُ فَلَئِمَّ تَعْنُ عَنْكُمْ شَيْئًا وَضَاقَتْ عَلَيْكُمُ
الْأَرْضُ بِمَا رَحُبَتْ ثُمَّ وَلَّيْتُم مُّدْبِرِينَ ﴿٢٥﴾

اللہ اس سے پہلے بہت سے مواقع پر تمہاری مدد کر چکا ہے ابھی
غزوہ حنین کے روز (اُس کی دستگیری کی شان تم دیکھ چکے ہو) اس
روز تمہیں اپنی کثرت تعداد کا غرہ تھا مگر وہ تمہارے کچھ کام نہ آئی
اور زمین اپنی وسعت کے باوجود تم پر تنگ ہو گئی اور تم پیٹھ پھیر
کر بھاگ نکلے

لَقَدْ نَصَرَكُمُ اللَّهُ فِي مَوَاطِنَ كَثِيرَةٍ ۗ وَيَوْمَ حُنَيْنٍ ۖ إِذْ
أَعْجَبَتْكُمْ كَثْرَتُكُمْ فَلَمْ تُغْنِ عَنْكُمْ شَيْئًا وَضَاقَتْ
عَلَيْكُمُ الْأَرْضُ بِمَا رَحُبَتْ ثُمَّ وَلَّيْتُم مُّدْبِرِينَ ﴿٢٥﴾



Assuredly Allah did help you in many battle-fields
and on the day of Hunain: Behold! your great
numbers elated you, but they availed you naught:
the land, for all that it is wide, did constrain you,
and you turned back in retreat.

وَيَوْمَ حُنَيْنٍ إِذْ أَعْجَبَتْكُمْ كَثْرَتُكُمْ

غزوہ حنین (شوال ۱۵۸ / فروری ۶۳۰ء)

﴿وَيَوْمَ حُنَيْنٍ إِذْ أَعْجَبَتْكُمْ كَثْرَتُكُمْ فَلَمْ تُغْنِ عَنْكُمْ شَيْئًا﴾

”اور دن حنین کے (بھی) جب کہ خوش فہمی میں ڈال دیا تمام کوتاہی کثرت نے نہیں نکام آئی وہ تمہارے کچھ بھی نہ (التوبة: 25/9)



لَقَدْ نَصَرَكُمُ اللَّهُ فِي مَوَاطِنَ كَثِيرَةٍ ۗ وَيَوْمَ حُنَيْنٍ ۗ إِذْ أَعْجَبَتْكُم كَثْرَتُكُمْ

کامیابی صرف نصرت الہی سے... پھر پریشانی کیسی؟

○ مسلمانوں میں سے جس طبقے کو کچھلی چند آیات میں مخاطب کیا گیا انہیں بتایا جا رہا ہے کہ ان سے جنگ کرنے میں ہچکچاؤ نہیں، جس خدا نے ان سے متعدد لڑائیوں میں تمہاری مدد فرمائی ہے اسکی مدد اب بھی تمہارے شامل حال ہے

○ جنگ حنین کا حوالہ۔ حنین کے دن بھی اللہ نے تمہاری مدد فرمائی البتہ شروع میں تمہاری کثرت تعداد نے تمہارے اندر غلط قسم کی خود اعتمادی اور بے پروائی پیدا کر دی جس کا نتیجہ یہ ہوا کہ تمہیں شکست سے سابقہ پیش آیا اور تم میدان جنگ سے بھاگ کھڑے ہوئے لیکن پھر اللہ تعالیٰ نے اپنے پیغمبر اور مومنینِ مختصین پر عزم و حوصلہ اتارا اور تمہاری مدد کے لیے اپنی غیبی فوجیں بھیجیں اور کفار کو تمہارے ہاتھوں پامال کروایا

ثُمَّ أَنْزَلَ اللَّهُ سَكِينَتَهُ عَلَى رَسُولِهِ وَعَلَى الْمُؤْمِنِينَ وَأَنْزَلَ جُنُودًا

ثُمَّ أَنْزَلَ اللَّهُ - پھر اتاری اللہ نے

سَكِينَتَهُ - اپنی سکینت سَكِينَت: وہ چین و قرار اور سکون و حوصلہ جو اللہ اپنے

مومن بندہ کے قلب میں اس وقت نازل فرماتا ہے جب وہ ہولناکیوں کی شدت سے مضطرب ہو جاتا ہے جس سے اس میں مزید ایمان، قوت اور استقلال پیدا ہو جاتا ہے

عَلَى رَسُولِهِ - اپنے رسول پر

وَعَلَى الْمُؤْمِنِينَ - اور مومنوں پر

وَأَنْزَلَ - اور اتارے

جُنُودًا - لشکر

لَمْ تَرَوْهَا وَعَذَّبَ الَّذِينَ كَفَرُوا ۗ وَذَلِكَ جَزَاءُ الْكَافِرِينَ ﴿٣٦﴾

لَمْ تَرَوْهَا - نہیں دیکھا تم نے جن کو

وَعَذَّبَ - اور اس نے عذاب دیا

الَّذِينَ كَفَرُوا - ان کو جنہوں نے کفر کیا

وَذَلِكَ - اور یہ (ہے)

جَزَاءً - بدلہ

الْكَافِرِينَ - کافروں کا

ثُمَّ أَنْزَلَ اللَّهُ سَكِينَتَهُ عَلَى رَسُولِهِ وَعَلَى الْمُؤْمِنِينَ وَأَنْزَلَ جُنُودًا
لَمْ تَرَوْهَا وَعَذَّبَ الَّذِينَ كَفَرُوا ۗ وَذَلِكَ جَزَاءُ الْكٰفِرِينَ ﴿٢٦﴾

پھر اللہ نے اپنی سکینت اپنے رسول پر اور مؤمنین پر نازل فرمائی
اور وہ لشکر اتارے جو تم کو نظر نہ آتے تھے اور منکرین حق کو سزا
دی کہ یہی بدلہ ہے ان لوگوں کے لیے جو حق کا انکار کریں

But Allah did pour His calm on the Messenger and on
the Believers, and sent down forces which ye saw not:
He punished the Unbelievers; thus doth He reward
those without Faith.

ثُمَّ أَنْزَلَ اللَّهُ سَكِينَتَهُ عَلَى رَسُولِهِ وَعَلَى الْمُؤْمِنِينَ وَأَنْزَلَ جُنُودًا.....

غزوہ حنین میں شکست کے بعد فتح

○ یہاں اس بات کی طرف اشارہ کہ ابتداء میں مسلمانوں کے قدم کا اکھڑ جانا اور ان کا منتشر ہو جانا محض بطور تنبیہ و تذکیر پیش آیا (کہ مسلمانوں پر واضح ہو جائے کہ فتح ہمیشہ اللہ کی طرف سے ہوتی ہے تعداد اور وسائل سے نہیں) اس تنبیہ کے بعد پھر اللہ تعالیٰ نے مسلمانوں کے اکھڑے ہوئے قدم جما دیے اور اس نے اپنے پیغمبر اور اس کے مخلص جاں نثاروں پر سکینت نازل فرمائی اور ان کی سکینت دوسروں کے اندر سکینت پیدا کرنے کا باعث ہوئی۔

○ آپ ﷺ عزیمت و استقامت کا شاندار نمونہ بن کر میدان جنگ میں کھڑے لوگوں کو بلا تے رہے جس نے منتشر مسلمانوں میں ایک نئی روح پھونک دی اور اللہ نے ملائکہ کی عیبی افواج سے مدد فرمائی اور شکست کے بعد فتح سے نوازا

يَا أَيُّهَا الَّذِينَ آمَنُوا إِنَّمَا الْمُشْرِكُونَ نَجَسٌ فَلَا يَقْرَبُوا الْمَسْجِدَ الْحَرَامَ بَعْدَ عَامِهِمْ هَذَا

يَا أَيُّهَا الَّذِينَ آمَنُوا - اے لوگو! جو ایمان لائے ہو

إِنَّمَا الْمُشْرِكُونَ - کچھ نہیں سوائے اس کے کہ مشرک لوگ

نَجَسٌ - نجس ہیں

فَلَا يَقْرَبُوا - پس نہ وہ لوگ نزدیک ہوں

الْمَسْجِدَ الْحَرَامَ - مسجد حرام کے

بَعْدَ - بعد

عَامِهِمْ هَذَا - اپنے اس سال کے

وَإِنْ خِفْتُمْ عَيْلَةً فَسَوْفَ يُغْنِيكُمُ اللَّهُ مِنْ فَضْلِهِ إِنْ شَاءَ ۗ إِنَّ اللَّهَ عَلِيمٌ حَكِيمٌ ﴿٢٨﴾

وَإِنْ خِفْتُمْ - اور اگر خوف ہو تم کو

عَيْلَةً - تنگ دستی کا

عول: ہر وہ چیز جس کے بوجھ تلے انسان دب جائے

فَسَوْفَ - تو عنقریب

عیلہ: وہ مفلسی جو عیال کی ذمہ داری کی وجہ سے آئے

يُغْنِيكُمُ اللَّهُ - غنی کر دے گا تم کو اللہ

مِنْ فَضْلِهِ - اپنے فضل سے

إِنْ شَاءَ - اگر اس نے چاہا

إِنَّ اللَّهَ - بے شک اللہ

عَلِيمٌ حَكِيمٌ - جاننے والا ہے حکمت والا ہے

يَا أَيُّهَا الَّذِينَ آمَنُوا إِنَّمَا الْمُشْرِكُونَ نَجَسٌ فَلَا يَقْرَبُوا الْمَسْجِدَ
الْحَرَامَ بَعْدَ عَامِهِمْ هَذَا ۗ وَإِنْ خِفْتُمْ عَيْلَةً فَسَوْفَ يُغْنِيكُمُ اللَّهُ

مِنْ فَضْلِهِ إِنْ شَاءَ ۗ إِنَّ اللَّهَ عَلِيمٌ حَكِيمٌ ﴿٢٨﴾

اے ایمان والو! بلاشبہ مشرکین بالکل پلید ہیں پس یہ اس سال کے
بعد مسجد حرام کے قریب بھی پھٹکنے نہ یا میں اور اگر تمہیں اندیشہ ہو
معاشی بد حالی کا تو اللہ اگر چاہے تو تمہیں اپنے فضل سے مستغنی
کردے گا۔ بیشک اللہ جاننے والا حکمت والا ہے۔

O you who believe! Truly the Pagans are unclean; so let them
not, after this year of theirs, approach the Sacred Mosque. And
if you fear poverty, soon will Allah enrich you, if He wills, out of
His bounty, for Allah is All-knowing, All-wise.

يَا أَيُّهَا الَّذِينَ آمَنُوا إِنَّمَا الْمُشْرِكُونَ نَجَسٌ فَلَا يَقْرَبُوا الْمَسْجِدَ الْحَرَامَ بَعْدَ عَامِهِمْ هَذَا

مشرکین کے بارے میں آخری ہدایت

○ سورۃ توبہ کے آغاز سے جو برائت کا مضمون شروع ہوا تھا اور مشرکین کے سامنے اس حوالے سے جو اعلانات کیے گئے تھے یہ ان سب کی **آخری کڑی** ہے

○ فتح مکہ کے بعد اگرچہ حرم کا اقتدار اور مسجد حرام کی تولیت مسلمانوں کے ہاتھ میں تھی لیکن مشرکین کو بھی مسجد حرام میں آنے جانے اور اپنے مذہبی اعمال ادا کرنے کی آزادی تھی

○ اب حرم میں ان کا داخلہ مطلقاً ممنوع قرار دیا جا رہا ہے بیت اللہ توحید کا مرکز ہے، اس میں اب ان میں سے کسی مشرک کا داخل ہونا گوارا نہیں کیا جاسکتا

○ نجس سے مراد یہاں - قلب و ذہن، عقائد، اخلاق، آداب اور ہر طرح کے معاملات کی خرابی اور گندگی مراد ہے جو شرک اور کفر کا خاصہ ہے

وَإِنْ خِفْتُمْ عَيْلَةً فَسَوْفَ يُغْنِيكُمُ اللَّهُ مِنْ فَضْلِهِ

تجارتی کساد بازاری کے اندیشے کا ازالہ

○ حج کو جس طرح ایک بہت بڑی مذہبی عبادت کی حیثیت حاصل تھی اسی طرح تجارتی اور کاروباری پہلو سے بھی اس کی بڑی اہمیت تھی۔

○ اس اعلان پر کہ آئندہ مشرکین حج کے لیے نہیں آسکتے تو کاروباری زندگی سے تعلق رکھنے والے افراد میں تشویش ہوئی کہ مشرکین کو روک دینے سے کاروبار و تجارت پر بڑا اثر پڑے گا جس سے مسلمانوں کی معاشی حالت خراب سے خراب تر ہو جائے گی

○ ان لوگوں کو مطمئن کرنے کے لیے فرمایا کہ معاشی بد حالی کا غم نہ کرو۔ اللہ اگر چاہے گا تو اپنے فضل سے تمہیں غنی کر دے گا

○ چنانچہ یہ واقعہ ہے کہ یہ وعدہ پورا ہوا اور اس طرح پورا ہوا کہ ایک دن کے لیے بھی مکہ کی تجارت اس بندش سے متاثر نہ ہوئی اور کچھ عرصہ بعد تو یہ حال ہوا کہ مصر و شام اور روم و ایران کے خزانے بھی اونٹوں پر لد کر اسلام کے بیت المال میں پہنچنے لگے اور اللہ نے اپنے فضل سے مسلمانوں کو اس طرح غنی کر دیا

اِنْ شَاءَ ۞ اِنَّ اللّٰهَ عَلِيْمٌ حَكِيْمٌ ﴿۲۸﴾

اصلی قدر و قیمت ایمانی اقدار کی ہے

○ اِنْ شَاءَ ۞ اِنَّ اللّٰهَ عَلِيْمٌ حَكِيْمٌ سے یہ حقیقت واضح ہوتی ہے کہ یہ چیز بہر حال اللہ ہی کی مشیت اس کے علم و حکمت پر مبنی ہے۔ تنگی یا کشادگی انسان کے اپنے اختیار میں نہیں، اللہ ہی کے اختیار میں ہے اس وجہ سے اصل بھروسہ اللہ ہی پر ہونا چاہیے جس کا ہر کام علم و حکمت پر مبنی ہے

○ اس آیت سے معلوم ہوا کہ اسلام میں اصلی قدر و قیمت روحانی و ایمانی اقدار کی ہے۔ سیاسی اور معاشی مصالح ان کے تحت ہیں

○ ایمانی اقدار کے لیے معاشی مصالح قربان کیے جاسکتے ہیں لیکن پیٹ اور تن کے مفاد پر ایمان کو قربان نہیں کیا جاسکتا۔